



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 02-01-2024

குஜராத்தும் மதுவிலக்கும்

மதுவிலக்கு என்றாலே குஜராத்தைதான் மேற்கோள் காட்டுவார்கள். இதோ இப்போது குஜராத் மாநிலத்தில் மதுவிலக்குக்கு விடை கொடுத்துவிட்டது பா.ஜ.க. அரசு. 'காந்தி பிறந்த மண்ணில்' மதுவைப் புகுத்தி விட்டது பா.ஜ.க.

மணிப்பூர் மாநிலத்தில் 32 ஆண்டுகளாக மதுவிலக்கு அமலில் இருந்து வருகிறது. அந்த மதுவிலக்குக் கொள்கையை மாநில பா.ஜ.க. அரசு கடந்த மாதம் விலக்கிக் கொண்டு விட்டது. இதனைத் தொடர்ந்து குஜராத்த் மாநிலத்திலும் மது புகுத்தப்பட்டுள்ளது.

இதுதொடர்பாக குஜராத்த் மாநில மதுவிலக்கு மற்றும் கலால் துறை வெளியிட்டுள்ள அறிக்கையில், “உலக முதலீட்டாளர்கள், தொழில்நுட்ப வல்லுநர்கள் மற்றும் தேசிய மற்றும் சர்வதேச நிறுவனங்களுக்கு உலகளாவிய வணிக கூழலை வழங்குவதற்காக கிஃப்ட் சிட்டி பகுதியில் 'ஓயின் மற்றும் உணவு' வசதிகளை அனுமதிக்க தடை விதிகளை மாற்ற முக்கிய முடிவு எடுக்கப்பட்டுள்ளது” என்று கூறப்பட்டுள்ளது.

1960 மே 1 ஆம் தேதி குஜராத்த் மாநிலம் உருவானது. அப்போது அங்கு காங்கிரஸ் கட்சி ஆட்சி இருந்தது. அண்ணல் காந்தியடிகள் பிறந்த மண் என்பதால் அங்கு மதுவிலக்கு அமலில் இருக்கும் என்று அறிவிக்கப்பட்டது. இந்த நிலையில் காந்தி நகரில் உள்ள இண்டர்நேஷனல் பைனான்ஸ் டெக் சிட்டியில் மதுவிலக்கை விலக்கிக் கொண்டு விட்டது மாநில பா.ஜ.க. அரசு. குஜராத்த் மாநில வளர்ச்சியை மனதில் வைத்தும், டெக் சிட்டிக்கு வர இருக்கும் பன்னாட்டு நிறுவனத்தைச் சேர்ந்தவர்கள் வசதிக்காகவும் இந்த முடிவை எடுத்துள்ளார்கள். இதே போல் எங்களுக்கும் விதிவிலக்கு வேண்டும் என்று மற்ற தொழில் வளர்ச்சி நிறுவனங்களும் கோரிக்கை வைத்துள்ளன. இனி படிப்படியாக அனைவர்க்கும் திறந்து விடப் போவதாகச் சொல்கிறார்கள்.

குஜராத்த் ஆம் ஆத்மி கட்சியின் தலைவர் இசுதான் கத்வி வெளியிட்டுள்ள அறிக்கையில், “காந்தியின் குஜராத்தில் ஆட்சியில் இருக்கும் பா.ஜ.க. அரசு காந்தியை மட்டுமல்ல, ஒட்டுமொத்த குஜராத்த் மக்களையும் அவமதித்துள்ளது. குஜராத்த் முதல்வர் பங்களாவில் இருந்து 15 கி.மீ. தொலைவில் உள்ள கிஃப்ட் சிட்டியில் மது அருந்த அனுமதி வழங்கப்பட்டுள்ளது. தற்போது ஊழியர்கள், பார்வையாளர்கள் மற்றும் அதிகாரிகள் இங்கு சென்று குடிக்கலாம். அங்கிருந்து 15 கி.மீ. தொலைவில் உள்ள அகமதாபாத்திற்கு மீண்டும் திரும்பி வரும்போது குடித்தந்தகாக வழக்குப்பதிவு செய்யப்படலாம்.” என்றும் அவர் கிண்டலாகச் சொல்லி இருக்கிறார்.

இந்த நிலையில், 'குஜராத்த் மாநிலத்தில் மது விலக்கு என்பதே ஒரு நாடகம்தான், மது விற்பனை என்பது மறைமுகமாக நடந்தது அது இப்போது வெளிப்படையாக மீறப்படுவதைத்தான் இனி பார்க்கப் போகிறோம்' என்று செய்தி நிறுவனங்கள் எழுத்தத் தொடங்கி இருக்கின்றன.

பி.பி.சி. வெளியிட்டுள்ள கட்டுரையில், “குஜராத்தில் 2011-12 முதல் 2017-18 வரை உள்ள காலகட்டத்தில் 3.85 லட்சம் லிட்டர் மதுபானம் விற்பனை செய்யப் பட்டுள்ளதாக குஜராத்த் மாநில போதைப்பொருள் மற்றும் கலால் துறை தகவல் அறியும் சட்டப்படி ஒருவருக்கு பதிலளித்துள்ளது. உரிமம் பெற்ற கடைகளின் மது விற்பனையில் அகமதாபாத், வதோதரா மற்றும் கட்ச் ஆகியவற்றை தொடர்ந்து கூரத் முன்னணியில் உள்ளது” என்று கூறப்பட்டுள்ளது.

'டைம்ஸ் ஆஃப் இந்தியா' வெளியிட்டுள்ள செய்திப்படி, ஏப்ரல் 2019 முதல் டிசம்பர் 2020 வரையில் ரூ.215 கோடி மதிப்புள்ள மதுபாட்டில்கள் குஜராத்தில் பறிமுதல் செய்யப்பட்டுள்ளன. குஜராத்தின் வரலாற்றில் எப்போதும் இல்லாத வகையில் கடந்த ஐந்து ஆண்டுகளில் மதுவின் புழக்கம் மிக அதிகமாக இருப்பதாகத் தெரிவிக்கிறார்கள் அங்குள்ள மதுவுக்கு எதிரான செயல்பாட்டாளர்கள். 2017 ஆம் ஆண்டு சட்டப்பேரவை தேர்தலையொட்டிய சோதனைகளில் மட்டும் அங்கு 10 லட்சம் லிட்டர் மது கைப் பற்றப்பட்டிருக்கிறது. இதன் மதிப்பு ரூ. 23 கோடி!

“ஆரம்ப காலத்தில் குஜராத்தில் மதுவிலக்குச் சட்டம் கடுமையாக இருந்தது உண்மையானது. ஆனால், 2006ம் ஆண்டு மோடி முதல்வராக இருந்த போது முதலீட்டாளர்களை ஈர்க்கும் வகையில் 'Vibrant Gujarat' என்கிற திட்டத்தின் அடிப்படையில் மதுவிலக்குச் சட்டத்தில் சில சலுகைகள் கொண்டு வரப்பட்டன. அதன்படி வெளி மாநிலங்கள் மற்றும் வெளிநாடுகளிலிருந்து வருபவர்கள் குஜராத்தில் மது அருந்தத் தடை எதுவும் இல்லை. இதற்கு பின்புதான் குஜராத்தில் சட்டவிரோத மதுப் புழக்கம் அதிகரித்தது. இப்போதும் குஜராத்துக்கு வெளியே இருந்து வருபவர்கள் தங்களது முகவரிச் சான்று அல்லது தங்கும் விடுதியின் மேலாளர் அளிக்கும் கடிதத்தின் அடிப்படையில் மது வாங்கிக் கொள்ளலாம்.” என்று குஜராத்தில் சட்டவிரோதமாக புழங்கும் மதுவுக்கு எதிராக கடந்த எட்டு ஆண்டுகளுக்கும் மேலாக போராடி வரும் மீனா பட்டேல் பேட்டி அளித்ததாக செய்தி ஊடகம் ஒன்று செய்தி வெளியிட்டுள்ளது.

“குஜராத்தில் சட்ட விரோத மதுவிற்பனை மிகப் பெரிய வணிகமாக உருவெடுத்துள்ளது. ராஜஸ்தான் மற்றும் மகாராஷ்டிரம் ஆகிய மாநிலங்களிலிருந்து சட்டவிரோதமாக இங்கு கடத்தி வரப்படும் மது இரட்டை விலை வைத்து விற்பனை செய்யப்படுகிறது. அதுதவிர, குஜராத்திலேயே எரிசா ராயத்தையும் எசன்ஸையும் கலந்து மது உற்பத்தி செய்கிறார்கள்” என்றும் இவர் சொல்லி இருக்கிறார். “அகமதாபாத்தில் சுமார் 11 நட்சத்திர விடுதிகளின் மதுக்கூடங்களில் மதுவின் விலை சுமார் 10 மடங்கு அதிகம்.” என்று பேட்டி அளித்துள்ளார்கள் குஜராத்த் பத்திரிக்கையாளர்கள்.

விற்படுத்தப்பட்ட சமூகங்களின் தலைவரான அல்பேஷ் தாக்கூர், “கடந்த 2016-ம் ஆண்டு அக்டோபர் மாதம் கூரத் அருகிலிருக்கும் வரேலி கிராமத்தில் சட்ட விரோதமாக தயாரிக்கப்பட்ட மதுவை அருந்தியதில் 15 பேர் உயிரிழந்தார்கள். கடந்த 2012ம் ஆண்டு மட்டும் மிக அதிகளவாக 143 பேர் சட்டவிரோதமாக தயாரிக்கப்பட்ட மதுவை அருந்தி உயிரிழந்திருக்கிறார்கள். இங்கு ஒவ்வோர் ஆண்டும் சராசரியாக 7.50 லட்சம் லிட்டர் எரிசாராயம் கைப்பற்றப்படுகிறது. இவையும் கூட பின்வழியாக கள்ள மது தயாரிப்பாளர்களுக்கு கைமாற்றப் படுகிறது” என்று சொல்லி இருக்கிறார்.

மதுவிலக்கு மாநிலத்தின் முகத்தை வெளிப்படையாகவே கிழித்தெறியத் தொடங்கி விட்டது குஜராத்த் பா.ஜ.க. அரசு.

பஞ்சாப் மாநில குடியரசு தின அணிவகுப்பு வாகனமும் நிராகரிப்பு! வாகனத்தை தேர்வு செய்யாமல் - ஒன்றிய பா.ஜ.க. அரசு நிராகரிப்பு!

சென்னை, ஜன. 2 - மேற்கு வங்கத்தை தொடர்ந்து பஞ்சாப் மாநிலத்தின் குடியரசு தின அணிவகுப்பு வாகனத்தையும் டெல்லி குடியரசு தின கொண்டாட்டத்துக்கு தேர்வு செய்யாமல் ஒன்றிய பா.ஜ.க. அரசு நிராகரித்துள்ளது.

ஒன்றியத்தில் பா.ஜ.க. அரசு அமைத்து முதல் அனைத்து விவகாரங்களுக்கும் பா.ஜ.க. அரசியலாக்கி வருகிறது.

டெல்லியில் ஜனவரி 26ம் தேதி நடைபெறும் குடியரசு தின கொண்டாட்ட அணிவகுப்பில் பல்வேறு மாநிலங்களின்

கலாசாரத்தை பிரதிபலிக்கும் வகையில் வாகனங்கள் கொண்டு வரப்படுவது வழக்கமாகும்.

இதற்காக திரிணாமுல் காங்கிரஸ் கட்சி ஆட்சி நடைபெறும் மேற்குவங்க மாநிலம் உருவாக்கிய வாகனத்தை ஒன்றிய பா.ஜ.க. அரசு தேர்வு செய்யாமல் புறக்கணித்தது.

இதையடுத்து தற்போது ஆம் ஆத்மி கட்சியின் ஆட்சி நடைபெறும் பஞ்சாப் மாநிலம் உருவாக்கிய வாகனத்தையும் தேர்வு செய்யாமல் ஒன்றிய பா.ஜ.க. அரசு நிராகரித்துள்ளது.



இளைஞர் நலன் மற்றும் விளையாட்டு மேம்பாட்டு துறை அமைச்சர் உதயநிதி ஸ்டாலின் அவர்களை முன்னர் அமைச்சர் ஆற்காடு வீராசாமி அவர்களின் பேரணும், வடசென்னை நாடாளுமன்ற உறுப்பினர் டாக்டர். கலாநிதி வீராசாமி மகனுமான வி.கே. சித்தார்த் தமிழ்நாடு புதுச்சேரி பார் கவுன்சிலில் வழக்கறிஞராக பதிவு செய்ததையொட்டி நேரில் சந்தித்து வாழ்த்துப் பெற்றார். இந்திக்ஷின் போது தமிழ்நாடு முதலமைச்சர் பொது நிவாரண நிதிக்கு ரூபாய். 1 லட்சம் காசோலையினை இளைஞர் நலன் மற்றும் விளையாட்டு துறை அமைச்சர் உதயநிதி ஸ்டாலின் அவர்களிடம் வழங்கினார்.

முதல்வர் மு.க.ஸ்டாலின் கிளாம்பாக்கத்தில் திறந்து வைத்த - கலைஞர் நூற்றாண்டு பேருந்து முனையத்தை

அமைச்சர் பி.கே.சேகர்பாபு நேரில் ஆய்வு செய்தார்!

முக்கிய நகரங்களுக்கு 184 பேருந்துகளும் - சென்னையில் முக்கிய இடங்களுக்கு 2900 நடைகளும் இயக்கம்!

சென்னை, ஜன.2 - முதல்வர் மு.க.ஸ்டாலின் அவர்களால் கிளாம்பாக்கத்தில் திறந்து வைக்கப்பட்ட “கலைஞர் நூற்றாண்டு பேருந்து முனையத்தை” அமைச்சர் பி.கே.சேகர்பாபு நேரில் ஆய்வு செய்தார்.

இப்பேருந்து முனையத்திலிருந்து நெடுந்தூர தென் மாவட்ட முக்கிய நகரங்களுக்கு (SETC) 164 பேருந்துகளும், சென்னையில் உள்ள

முக்கிய இடங்களுக்கு 2900 நடைகள் (MTC Bus Trips) இயக்கப்பட்டுள்ளன.

அதன் விவரம் வருமாறு: முதலமைச்சர் அவர்களால் திறந்து வைக்கப்பட்ட கிளாம்பாக்கம், கலைஞர் நூற்றாண்டு பேருந்து முனையத்தை நேற்று முன்தினம் (31.12.2023) சென்னை பெருநகர வளர்ச்சிக் குழு அமைச்சர் மற்றும் தலைவரும் (ம) இந்து சமயம்

அற நிலையத்துறை அமைச்சுருமான பி.கே.சேகர்பாபு முனையத்திலுள்ள நேரக் காப்பாளர் அறை, கண்காணிப்பு அறை, பேருந்துகளின் நடைமேடைகள் மற்றும் கழிவுறை ஆகியவற்றை நேரில் சென்று பார்வையிட்டு ஆய்வு செய்து, இப்பேருந்து முனையத்திலிருந்து பேருந்துகள் இயக்கப்படுவது குறித்தும், பயணிகளுக்கான வசதிகள் குறித்து கேட்டறிந்தார்.

நேற்று முன்தினம் (31.12.2023) இதுவரை இப்பேருந்து முனையத்திலிருந்து நெடுந்தூர தென் மாவட்ட முக்கிய நகரங்களுக்கு அரசு விரைவு போக்குவரத்துக் கழகப் பேருந்துகள் (SETC) 164 பேருந்துகள் இயக்கப்பட்டுள்ளன. அதே போல இப்பேருந்து முனையத்திலிருந்து மாநகர போக்குவரத்துக் கழகம் மூலமாக சென்னையில் உள்ள முக்கிய இடங்களுக்கு 2900

நடைகள் (MTC Bus Trips) இயக்கப்பட்டுள்ளன.

இந்த ஆய்வின் போது சென்னைப் பெருநகர வளர்ச்சிக் குழு உறுப்பினர் செயலர் அன்குல் மிஸ்ரா, சி.எம்.டி.ஏ. தலைமைத் திட்ட அமைப்பாளர்கள் சோ.ருத்ரமூர்த்தி, நரவிக்குமார், மாவட்ட வருவாய் அலுவலர் திருமதி. மு.இந்துமதி, அரசு விரைவு போக்குவரத்துக் கழக மேலாண் இயக்குநர் கே. இளங்கோவன், பொது மேலாளர் வி.குணசேகரன், தலைமைப் பொறியாளர் சீனிவாச ராஜ், செயற்பொறியாளர் ராஜன் பாபு மற்றும் காவல்துறை அலுவலர்கள் உடனிருந்தனர்.

மோகனூர் பேருராட்சியில் ரூ.22.77 கோடி மதிப்பில் புதிய குடிநீர் திட்டம்!

கே.ஆர்.என்.இராஜேஸ்குமார் எம்.பி. தகவல்!



அங்கன்வாடி மைய கட்டடங்கள்!

இதை தொடர்ந்து நாமக்கல் மாவட்டம், மோகனூர் ஊராட்சி ஒன்றியம், அருர், ஆண்டாபுரம், இராசிபாளையம் மற்றும் சின்ன பெத்தாம்பட்டி ஆகிய ஊராட்சிகளில், ஊரக வளர்ச்சி மற்றும் ஊராட்சி துறையின் சார்பில், ரூ.52.36 இலட்சம் மதிப்பில் கட்டப் பட்டுள்ள 4 புதிய அங்கன்வாடி மைய கட்டடங்கள் திறப்பு விழா நடைபெற்றது. மாவட்ட ஆட்சித்தலைவர் மருத்துவர் ச.உமா

தலைமை தாங்கினார். நாமக்கல் சட்டமன்ற உறுப்பினர் பெ.ராமலிங்கம் முன் விலை வகித்தார்.

நாமக்கல் மாவட்டம், மோகனூர் ஊராட்சி ஒன்றியம், அருர் ஊராட்சியில், ரூ.13.57 இலட்சம் மதிப்பில் புதிய அங்கன்வாடி மையம், ஆண்டாபுரம் ஊராட்சியில் ரூ.12.61 இலட்சம் மதிப்பில் புதிய அங்கன்வாடி மையம், இராசிபாளையம் ஊராட்சியில் ரூ.12.61 இலட்சம் மதிப்பில் புதிய அங்கன்வாடி மையம், சின்ன பெத்தாம்பட்டி ஊ

ராட்சியில் ரூ.13.57 இலட்சம் மதிப்பில் புதிய அங்கன்வாடி மையம் என 5 புதிய அங்கன்வாடி மையங்களில் புதிய வகுப்பறைகள், சமையலறை, கழிப்பிட வசதி மற்றும் குடிநீர்வசதி உள்ளிட்ட அடிப்படை வசதிகள் கொண்ட அங்கன்வாடி மையங்களை மாநில வங்களை உறுப்பினர் கே.ஆர்.என்.இராஜேஸ்குமார் திறந்து வைத்தார்.

இந்திக்ஷின் போது சென்னைப் பெருநகர வளர்ச்சிக் குழு உறுப்பினர் செயலர் அன்குல் மிஸ்ரா, சி.எம்.டி.ஏ. தலைமைத் திட்ட அமைப்பாளர்கள் சோ.ருத்ரமூர்த்தி, நரவிக்குமார், மாவட்ட வருவாய் அலுவலர் திருமதி. மு.இந்துமதி, அரசு விரைவு போக்குவரத்துக் கழக மேலாண் இயக்குநர் கே. இளங்கோவன், பொது மேலாளர் வி.குணசேகரன், தலைமைப் பொறியாளர் சீனிவாச ராஜ், செயற்பொறியாளர் ராஜன் பாபு மற்றும் காவல்துறை அலுவலர்கள் உடனிருந்தனர்.



தூத்துக்குடி மாவட்டம் ஏரல் வட்டம் கேம்பலாபுரம், சேத்துக்கான் வாய் கான், மாறமங்கலம் ஆகிய ஊராட்சிகளில் கனமழையால் பாதிக்கப்பட்ட மக்களை சிறுபான்மையினர் நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் நேரில் சந்தித்து குறைகளைக் கேட்டறிந்து ஆறுதல் தெரிவித்தார்.



அமைச்சர் அன்பில் மகேஸ் பொய்யாமொழி அரையாண்டு விடுமுறை முடிந்து இன்று (02.01.2023) பள்ளிகள் திறக்கப்படும் நிலையில் வேளச்சேரியில் உள்ள அரசு மேல்நிலைப் பள்ளியில் நேற்று விரிவான ஆய்வு மேற்கொண்டு பள்ளியில் மேற்கொள்ள வேண்டிய முன்னேற்பாடுகள் குறித்து ஆலோசனைகள் வழங்கினார்.